



ГРАД СКОПЈЕ

Бр. 08-1222/2
05-02-2024

Скопје

Врз основа на член 50 став 1 точка 14 од Законот за локалната самоуправа („Службен весник на Република Македонија“ бр. 5/02), а во врска со член 20-г од Законот за вработените во јавниот сектор („Службен весник на Република Македонија“ бр. 27/14, 199/14, 27/16, 35/18 и 198/18 и „Службен весник на Република Северна Македонија“ бр. 143/19 и 14/20) и член 11 и член 11-б од Законот за пожарникарство („Службен весник на Република Македонија“ бр. 67/04, 81/07, 55/13, 158/14, 193/15, 39/16 и „Службен весник на Република Северна Македонија“ бр. 152/19), Град Скопје, објавува

ЈАВЕН ОГЛАС бр.01/2024

За вработување на работник во Град Скопје на неопределено работно време на следното работно место:

1. Пожарникар спасител - оператор во КОЦ со шифра ПОЖ0210В02000 во Територијална противпожарна единица на Градот Скопје – Бригада за противпожарна заштита на Град Скопје (БППЗ), Сектор за заштита и спасување..... **1 извршител.**

Кандидатот потребно е да ги исполнува следните услови:

Општи услови:

- да е државјанин на Република Македонија,
- активно да го користи македонскиот јазик,
- да е полнолетен,
- да има општа здравствена способност за работното место и
- со правосилна судска пресуда да не му е изречена казна забрана на вршење професија, дејност или должност.

Посебни услови:

- ниво на стручни квалификации - IV според Македонската рамка на квалификации и стекнати 180 или 240 кредити според ЕЦВЕТ или МКОО или најмалку вишо или средно образование;
- најмалку две години работно искуство во структурата евидентирано во Агенцијата за вработување на Република Македонија како работен стаж.

Општи работни компетенции:

- учење и развој,
- комуникација,
- остварување резултати,
- работење со други/тимска работа и
- ориентираност кон засегнати страни,

Кандидатот е должен покрај пријавата за вработување по јавен оглас бр.01/2024, да ги достави и доказите за исполнување на горенаведените услови во оригинал или копија заверена на нотар и тоа:

- доказ за државјанство;
- доказ дека со правосилна судска пресуда да не му е изречена казна забрана на вршење професија, дејност или должност;
- доказ за завршен соодветен степен на образование;
- доказ за работно искуство во структурата евидентирано во Агенцијата за вработување на Република Македонија како работен стаж.
- доказ за здравствена и психофизичка способност утврдено од овластена здравствена установа согласно со закон.

Паричниот износ на основната нето плата за работното место Пожарникар спасител – оператор во КОЦ изнесува 31.820,00 денари.

Работно време е во смени/турнуси и тоа - 12 часа работа, 24 часа одмор, 12 часа работа, 48 часа одмор.

Напомена: Согласно Годишниот план за вработување во Град Скопје за 2024 година, на објавениот оглас за работно место Пожарникар спасител – оператор во КОЦ - 1 извршител треба да се вработи 1 Албанец/ка.

Кандидатот може да ја преземе **Пријавата за вработување по јавен оглас бр.01/2024 (за Пожарникар спасител оператор во КОЦ)** од веб страната на Град Скопје www.skopje.gov.mk или во Архивата на Град Скопје во барака бр.16 на адреса Бул. Илинден бр.82, Скопје.

Заинтересираните кандидати бараните документи да ги достават во архивата на Град Скопје (барака бр.16) или на адреса бул. Илинден бр. 82, Скопје со назнака - за **ЈАВЕН ОГЛАС бр.01/2024 за вработување на работник во Град Скопје на неопределено време – за работно место под реден број 1.**

Рокот за пријавување изнесува 5 работни дена од денот на објавување на огласот. Условите наведени во огласот, кандидатите треба да ги исполнуваат во моментот на поднесувањето на пријавата.

Напомена: Доколку кандидатот во пријавата не доставил податоци за контакт (телефонски број или е-маил адреса) пријавата ќе се отфрли.

Информација за начинот на спроведување на постапката за селекција на кандидати за вработување:

Фаза 1: проверка на пријава и докази - се спроведува во рок од 8 дена од завршувањето на објавениот оглас. Доколку недостасува некој доказ, Комисијата за селекција ќе го контактира кандидатот преку неговата е-mail адреса или телефонскиот број во пријавата и тој во рок од три дена треба да ги комплетира доказите, во спротивно пријавата ќе биде отфрлена. Пријавата се отфрла и доколку доказот/доказите се лажни.

Фаза 2: проверка на физичката способност на кандидатите од страна на Комисија за селекција формирана од Градоначалникот на Град Скопје.

Фаза 3: интервју на селектираните кандидати - се спроведува во рок од 10 дена по спроведената втора фаза од селекцијата.

Фазите на постапката за селекција се детално уредени во Правилникот за критериуми за селекција на кандидати за вработување во Територијалната противпожарна единица на Град Скопје - Бригада за противпожарна заштита, којшто е објавен на веб-страната на Град Скопје (www.skopje.gov.mk).



ГРАД СКОПЈЕ
Градоначалник


Данела Арсовска